

अहिड़ी अ तरह आनंद जी मीरपुर मौज मती
 सभिका साईं अ सतिसंग में रहे रंग रती
 जहिड़ो आनंदु आषाड़ में तहिड़ो चेट कती
 महिर सां मालिक जी विरूंह वाट वती
 थधिड़ी थिए कीन की रहे तलिब तती
 करुणा रसु कनि कुरब सां ब़ारे विरिह बती
 अचनि अबल सतिसंग में शंकरु पारवती
 पहिरो दिए प्रीतम ते हनूमानु जती
 गरीबि श्रीखण्डि गद्विजी सिक जी गप गती
 मिलियुनि प्राण पती, सदां सुखी रहनि सुहाग सां ॥
 सुखी रहनि सुहाग सां अदियूं कयो आशीश
 साईं अमड़ि सनेह जा राखो श्री जगदीश
 जाहिरु आहे जग में मैगसि चंद्र महीश
 सहाइ थींदुनि सद्र में सदा सिंधु सुता जा ईश
 कृपा सां कछ में करे बापू श्री कौशल धीश
 जुड़िया रहंदमि जग में कोन्हे जहिड़ुनि जीसु
 जसिड़ो जानिब जो चवे रातियां दींह फणीशु
 धीरज में हिमवान जियां गम्भीर जीअ वारीश
 क्षमा जी खावंद खां मिली बाबल खे बख़शीश
 गुर नानक जियां गरीबु थी सभिनी निवाइनि शीश
 कृपा करे कपीशु, थिए सदां सहाई सज़ण जे ॥